



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



**អនុក្រឹត្យ**

**ស្តីពី**

**ការកែសម្រួលការផ្តល់ប្រាក់បំណាច់មុខងារ**

**ជូនកងយោធពលខេមរភូមិន្ទ និងមន្ត្រីនគរបាលជាតិ**



**រាជរដ្ឋាភិបាលកម្ពុជា**

**លេខ : ១៣៨ អនក្រ.បក**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨ ១១៥៥ ចុះថ្ងៃទី ២៥ ខែកញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦ /០៧ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងការពារជាតិ
- បានឃើញព្រះរាជក្រមលេខ នស/រកម/០១៩៦ /០៨ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ ជស/រកម/១១៩៧ /០៥ ចុះថ្ងៃទី ៦ ខែវិច្ឆិកា ឆ្នាំ ១៩៩៧ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅចំពោះយោធិននៃកងយោធពលខេមរភូមិន្ទ
- បានឃើញព្រះរាជក្រមលេខ នស/រកត/០៥០១ /១៧៨ ចុះថ្ងៃទី ២២ ខែ ឧសភា ឆ្នាំ ២០០១ ស្តីពីលក្ខន្តិកៈដោយឡែកនៃក្របខ័ណ្ឌមន្ត្រីនគរបាលជាតិកម្ពុជា
- បានឃើញព្រះរាជក្រឹត្យលេខ នស/រកត/១២០១ /៤៥០ ចុះថ្ងៃទី ១ ខែ ធ្នូ ឆ្នាំ ២០០១ ស្តីពីរបៀបរក្សាមូលដ្ឋាននិងប្រាក់បន្ទាប់បន្សំនៃប្រាក់បៀវត្សរបស់មន្ត្រីរាជការស៊ីវិល
- បានឃើញអនុក្រឹត្យលេខ ១៨៩ អនក្រ បក ចុះថ្ងៃទី ១៤ ខែ វិច្ឆិកា ឆ្នាំ ២០០៨ ស្តីពីការផ្តល់ប្រាក់បំណាច់មុខងារជូនកងយោធពលខេមរភូមិន្ទ និង អនុក្រឹត្យលេខ ២០៤ អនក្រ បក ចុះថ្ងៃទី ៨ ខែ ធ្នូ ឆ្នាំ ២០០៨ ស្តីពីការផ្តល់ប្រាក់បំណាច់មុខងារជូនមន្ត្រីនគរបាលជាតិ

- បានឃើញអនុក្រឹត្យលេខ ១៧ អនក្រ បក ចុះថ្ងៃទី ២៥ ខែ មេសា ឆ្នាំ ១៩៩៦ ស្តីពីការកែសម្រួលប្រព័ន្ធបៀវត្សរបស់កងយោធពលខេមរភូមិន្ទ
- បានឃើញអនុក្រឹត្យលេខ ៨៥ អនក្រ បក ចុះថ្ងៃទី ១៦ ខែ សីហា ឆ្នាំ ២០០២ ស្តីពីការបង្កើនប្រាក់មូលធនកងយោធពលខេមរភូមិន្ទ
- បានឃើញអនុក្រឹត្យលេខ ១៨៥ អនក្រ បក ចុះថ្ងៃទី ០៥ ខែ ធ្នូ ឆ្នាំ ២០០៧ ស្តីពីការកែសម្រួលប្រាក់បៀវត្សមូលដ្ឋានរបស់កងយោធពលខេមរភូមិន្ទ
- បានឃើញអនុក្រឹត្យលេខ ០៤ អនក្រ បក ចុះថ្ងៃទី ១០ ខែ មករា ឆ្នាំ ២០០៨ ស្តីពីការកែសម្រួលប្រាក់បៀវត្សមូលដ្ឋានរបស់មន្ត្រីនគរបាលជាតិ
- តាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

**សម្រេច**

**មាត្រា ១-**

ប្រាក់បំណាច់មុខងារដូចមានចែងក្នុងមាត្រា ២ នៃអនុក្រឹត្យលេខ ១៨៩ អនក្រ បក ចុះថ្ងៃទី ១៤ ខែ វិច្ឆិកា ឆ្នាំ២០០៨ ស្តីពីការផ្តល់ប្រាក់បំណាច់មុខងារជូនកងយោធពលខេមរភូមិន្ទ ត្រូវកែប្រែប្រាក់បំណាច់មុខងារដោយអតីតភាព ដោយកាត់បន្ថយ៖

- ៥០ (ហាសិប) ភាគរយ លើមុខតំណែងជាមូលដ្ឋានពីលេខរៀង ១ (មួយ) ដល់លេខរៀង ១១ (ដប់មួយ) លើគ្រប់កម្រិតនៃអតីតភាព
- ៣០ (សាមសិប) ភាគរយ លើមុខតំណែងជាមូលដ្ឋានលេខរៀង ១២ (ដប់ពីរ) លើគ្រប់កម្រិតនៃអតីតភាព
- ០ (សូន្យ) ភាគរយលើមុខតំណែងជាមូលដ្ឋានលេខរៀង ១៣ (ដប់បី) ដល់លេខរៀង ១៦ (ដប់ប្រាំមួយ) លើគ្រប់កម្រិតនៃអតីតភាព

**មាត្រា ២-**

ប្រាក់បំណាច់មុខងារដូចមានចែងក្នុងមាត្រា ៣ នៃអនុក្រឹត្យលេខ ២០៤ អនក្រ បក ចុះថ្ងៃទី ៨ ខែ ធ្នូ ឆ្នាំ ២០០៨ ស្តីពីការផ្តល់ប្រាក់បំណាច់មុខងារជូនមន្ត្រីនគរបាលជាតិ ត្រូវកែប្រែប្រាក់បំណាច់មុខងារ ដោយកាត់បន្ថយ៖

- ៥០ (ហាសិប) ភាគរយ លើមុខតំណែងជាមូលដ្ឋានពីលេខរៀង ១ (មួយ) ដល់លេខរៀង ១១ (ដប់មួយ) លើគ្រប់កម្រិត
- ៣០ (សាមសិប) ភាគរយ លើមុខតំណែងជាមូលដ្ឋានលេខរៀង ១២ (ដប់ពីរ) លើគ្រប់កម្រិត
- ០ (សូន្យ) ភាគរយលើមុខតំណែងជាមូលដ្ឋានលេខរៀង ១៣ (ដប់បី) ដល់លេខរៀង ១៦ (ដប់ប្រាំមួយ) លើគ្រប់កម្រិត


**មាត្រា ៣ -**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ឱ្យមានប្រសិទ្ធភាព ។

**មាត្រា ៤ -**

អនុក្រឹត្យនេះត្រូវចូលជាធរមានចាប់ពីថ្ងៃទី ០១ ខែ វិច្ឆិកា ឆ្នាំ ២០០៩ ។

រាជធានីភ្នំពេញ ថ្ងៃទី ២៩ ខែ តុលា ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជូន

សម្តេចអគ្គមហាសេនាបតីតេជោ ហ៊ុន សែន

នាយករដ្ឋមន្ត្រីនៃព្រះរាជាណាចក្រកម្ពុជា



នាយករដ្ឋមន្ត្រី ហ៊ុន សែន  
នាយករដ្ឋមន្ត្រី និងហិរញ្ញវត្ថុ

កាត ឈន់

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ ហ៊ុន សែន
- នាយករដ្ឋមន្ត្រី
- ខុទ្ទកាល័យនាយករដ្ឋមន្ត្រី
- ដូចមាត្រា ៣
- រាជកិច្ច
- កាលប្បវត្តិ-ឯកសារ